

Krymnica

ŠALTINIS

Bielaruskaja Narodnaja Hazeta

Vychodzić u aŭtorki i piatnicy.

№ 53 (762).

Canā 10 ct.

VILNIA, 5.VII.1940 h.

Hod vydańnia XXII

Padpiska na hod — 5 litaŭ, na paŭhoda — 3 lity.

Zahranicu — ūdvaja daražej.

Abviestki: za 1 mm u tekście 40 ct., za tekstami 30 ct.

Adresas red.-adm.: Vilnius, Pylimo g-vė 1—2, tel. 28-32.

Adres red. i admin.: Vilnia, Zavalnaja vul. 1—2.

Redakcyja i administracyja adčyniena 10—14 hadz.

Redaktar pryjmaje 15—16 hadz.

Z dziejności „Biel. Centru ū Ličvie“

Pačalosia leta. Intensyŭnaść pracy „Bielaruskaha Centru“ spyniajecca. Voš-ža, kančajučy sezon pracy, darečy budzie choćzbołšaha kinuć vokam na tuju pracu, jakuju prarabiŭ Biel. Centr za siem miesiacaŭ svajej pracy ū Vilni.

Prad usim Centr niamala papracavaŭ kala svajej samarhanizacyi. Pieraklaŭ na bielaruski jazyk i nadrukavaŭ statut, nadrukavaŭ siabroŭskija deklaracyi, praviou zapisy siabrou, zavioŭ patrebnija kancylarskija knižki. Heta ūsio dało mahčymaść systematyčna i arhanizacyjna pracavać.

Arhanizavańnie Bielarskaj Prohimnazii i pačatkavaj školy ū Vilni, pačatki arhanizavańnia bielarskich pačatkavych szkołaŭ na siale (Mickuny, Adamčuki, Kiena, Turhieli) — heta tak-ža vyniki prad usim pracy Centru.

Da hetaj-ža pracy treba zaličyć tak-ža pašviedčańni rožnym bielarusam, patrebnija im dzieła atrymańnia pracy, pašpartaŭ, zapamohaŭ, rožnych palohkaŭ i h. d., a tak-ža asabistyja intervencyi ūradu Centru pierad ūladami ū spravach mnohich bielarusau.

Bielaruskaha sekcyja pry Litoŭskim Čyrvonym Kryžy niamala zrabiła dobraha dla vilenskaj biednaty pry vydatnaj pracy i starańniach Centru.

Pry Centry paŭstali dźvie sekcyi: katalickaja i pravasłaŭnaja, jakija rupilisia ab patrebach relihiynych bielarusau i ab tym, kab spynić polonizacyju i rusyfikacyju bielarusau. Ū hetaj halinie зробlena niamala.

Centr praviou ankietu bielarskich vučycialou. Ankieta vykazala niekalki dziasiatkaŭ kvalifikavanych asob, jakija z vosieni mohuć pra-

cavać u bielarskich školach. Vierym, što pry novym narodnym litoŭskim uradzie sprava bielarskich szkołaŭ, sprava navučańnia dziaćiej u ich rodnaj movie, sapraŭdy zrušycca z miesca.

Davoli častyja vystupleńni bielarskich choraŭ (žanočaha i miašanaha) na rožnych imprezach Centru tak-ža treba zaličyć da pazytyŭnaj bielarskaj kulturnaj pracy siarod šyrokich vilenskich masaŭ.

Ab niadzielnikach dajom u hetym numary asobnuju zaciemku. Zaznačajem tut tolki, što niadzielniki hetyja, jakich było bołš dvaccaci i na jakich časta byvała bołš paŭtysiačy asob, majuć sapraŭdy vialikaje kulturnaje značeńnie ū žyćci vilenskich šyrokich bielarskich pracoŭnych masaŭ.

Ūrešcie, dapamoha z mahistratu dla 12 bielarskich himnazistaŭ pa 25 litaŭ miesiačna, aplata bielarskim himnazistam za navuku, dakarmleńnie vučniaŭ, dźvie delehacyi da litoŭskich centralnych ūladaŭ i memoryjaŭ da ich ab pałažeńni bielarusau u Ličvie i ab ich kulturnych i inšych patrebach — heta ahułam toje ūsio, što šviedča ab kankretnaj pracy Centru za siem miesiacaŭ jaho pracy ū Vilni.

Jak bačym, Bielarski Centr sapraŭdy staŭsia centram bielarskaj kulturnaj i hramadzkej pracy ū Ličvie siarod bielarusau. Astajecca ciapier tolki pažadac, kab hety Centr pry novym narodnym uradzie Litvy pavioŭ kulturnuju pracu siarod pracoŭnych bielarskich masaŭ nia tolki ū Vilni, ale tak-ža i na siale.

M. K.

V. ab. premjera ministr prof. Kreve-Mickevičius viarnuŭsia z Maskvy ū Koŭna

Vykonvajučy abaviazki premjera litoŭskaha ūradu ministr zahranicznych spraŭ prof. Krėvė-Mickevičius, katory na zaprosiŭny staršyni Rady Narodnych Kamisaraŭ SSSR Mołatava ježdziŭ u Maskvu, 3 h. m. viar-

nuŭsia ū Koŭna. Ū Maskvie premier Krėvė-Mickevičius mieŭ naradu z staršynioj Mołatavym i zastupnikam kamisara zahranicznych spraŭ SSSR Dekanozavym konferencyju, jakaja tryvala bołš 2 hadzin.

Pasoł Pozdniakoŭ u Prezydenta Paleckisa

2 lipnia poŭnamocny ministr i nadzvyčajny pasoł Savieckaha Sajuzu ū Ličvie Pozdniakoŭ ad-

viedaŭ J. Paleckisa, vykonvajučaha abaviazki Prezydenta Respubliki.

Biesarabija i Bukavina šviatkujuć vyzvaleńnie

Biesarabija i paŭnočnaja častka Bukaviny poŭnaščiu ūžo zaniatyja savieckaj armijaj. Savieckija addziely stajać ūžo na novaj hranicy z Rumynijaj, jakaja prabiahaje pa race Prut.

Nasielnictva-ž Biesarabii i Bukaviny arhanizuje ūračystyja sabrańni i mitynhi, na jakich šviatkuje vyzvaleńnie z-pad rumynskaje niavoli.

Rearhanizacyja litoŭskaj armii i palicyi

2-ha lipnia sioleta pryniaty zakon ab rearhanizacyi litoŭskaj armii, pavodle jakoha: 1. litoŭskaja armija paddana budzie asnaŭnoj rearhanizacyi i budzie nazyvacca: „litoŭskaj narodnaj armijaj“, 2. u armii ūvodziacca instytucyipalityčnych kiraŭnikoŭ; 3. u armii stvorany buduć addziely prapahandy; 4. žaŭniery ū svabodnym časie atrymajuc prava ūdzielu ū palityčnym žyćci.

Ū hety samy dzień 2.VII zvolnieny z služby ū armii ūsie kapelany-duchoŭniki ūsich viera-vyznańniaŭ. Zvolnieny tak-ža z armii, na svaju prošbu, hałoŭny kapelan litoŭskaha vojska biskup Matulionis.

Ab zadačach litoŭskaj armii ū sučasny mament hałoŭny jejny kamandzier hien. Vitkauskas miž inšym hetak kazaŭ: armija Litvy na vypadak patreby budzie zmahacca za niezaležnaść i volnaść Litvy razam z pryjačielskaj armijaj Savieckaha Sajuzu, zhodna z dahavoram ab uzajemnaj pomačy, bo biašpiečnaść litoŭskich hranic lučycca z biašpiečnaščaj Savieckaha Sajuzu. Adnosiny miž armijaj Litvy i SSSR buduć jaknajlepšyja. Armija idzie i budzie iści razam z uradam i hramadzianstvam, tvoračy novaje žyćcio, novuju švietluju budučyniu. Rearhanizacyja armii budzie jści ū kirunku pryčahvańnia novych tvorčych siłaŭ i novatoranaj budučyni Litvy. Dzieła taho ad usich kamandzierau i načalnikaŭ vymahajecca jaknajlepšaje vy-

konvańnie svaich abaviazkaŭ, kirujučysia novym ducham, dyscyplina i viernaść.

2 lipnia ūviečary ū Koŭnie adbyŭsia niekalkatysiačny pachod litoŭskich žaŭniaraŭ z partretami Lenina, Stalina, Mołatava, Varašyłava i z transparentami, na jakich byli vypisanyja hetkija kličy: „Proč z reakcyjnymi kamandzierami“, „Niachaj žyvie tavaryš Stalin, pavadyr ludziej pracy“, „Niachaj žyvie 13 savieckajacyjalistyčnaja respublika“. Padobnyja damahańni i kličy vysunuli tak-ža i pastupovyja žaŭniery vilenska-ha harnizonu.

Rearhanizacyja adbyvajecca i ū palicyi, ab jakoj dyrektar departamantu palicyi zajaviŭ, što pašla źmieny palityčnaha ładu ū Ličvie źmianilasja i palicyja. Raniej nejnaj metaj było baranić režym Smetony i zmahacca z vorahami henaha režymu. Ciapier z palicyjnych radoŭ zvalniajucca niepažadanyja tam asoby i jana budzie baranić narodnuju ūladu i zmahacca z vorahami narodu, jakija rožnymi plotkami i pravakacyjami starajuca pravodžy svaju dziej-naść. Adnej palicyi ciažka buduće zmahacca z henymi vorahami i dzieła taho na pomač joj prychodzić narodnaja milicyja, a taksama pavinna pama-hać usio šviedamaje hramadzianstva i ūsie pracoŭnyja masy, kab supolnymi siłami zmahacca z zlom i rožnymi pieraškodami na našym šlachu da šviet-laj budučyni.

„Нядзельнікі“ Беларускага Цэнтру ў Ліцьве

(за час ад 25 лютага да 23 чэрвеня 1940 году ўключна).

Праз усю другую палавіну зімы, усю вясну і блізу аж да палавіны лета адбываліся ў Беларускам Цэнтры ў Ліцьве (Вільня, Дамініканская 3) агульна даступныя, папулярныя лекцыі і канцэрты, якія ўсе коратка называлі „нядзельнікамі“. Гэта асьветна-дзейнасьць знайшла самае шырокае разуменьне сярод народных гушчаў Вільні. Апошні такі „нядзельнік“ адбыўся ў нядзелю 23 чэрвеня і на ім скончыліся нядзельнікі перад летнімі вакацыямі наагул. Дзеля гэтага добра зрабіць сабе падрахунак усяе акцыі „нядзельнікаў“, заданьнем якіх было задавальваньне культурных і асьветных патрэбаў шырокіх кругоў насельніцтва Вільні, знаёміць іх з прошласьцю і сучаснасьцю беларускага народу, а так жа з новымі ўмовамі сумеснага, добрасуседзкага жыцця з народам літоўскім. Аб характары ўсяе дзейнасьці найлепш сьведчаць тытулы „нядзельнікаў“, састаўленыя ў парадку хроналягічным, так як яны адбываліся адзін па другім. Вось яны:

1. 25 лютага 1940 г. нядзельнік з рэфэратам дыр. Беларускай Гімназіі ў Вільні Ад. Станкевіча на тэму: „Магчымасьці беларускай культурнай працы ў Ліцьве“ і канцэртам нова-сарганізаванага Мешанага Хору Бел. Цэнтру пад кір. П. Родзевіча.

2. 3 сакавіка 1940 г. Канцэрт Беларускай Песьні ў выкананьні Мешанага Хору Бел. Цэнтру ў Ліцьве пад кір. П. Родзевіча і Жаноцкага Хору пад кір. Ольгі Фёдаравай. У міжчасе рэфэрат мгра Я. Шу-

товіча на тэму: „Шляхі Беларускай Літаратуры“.

3. 10 сакавіка 1940 г. — нядзельнік з рэфэратам інж. Ад. Клімовіча на тэму: „Літоўская гаспадарка“.

4. 17 сакавіка 1940 г. нядзельнік з рэфэратам інж. Ад. Клімовіча на тэму: „Земельная рэформа ў Ліцьве“.

5. 25 сакавіка 1940 г. — нядзельнік — II-гі Канцэрт Беларускай Песьні ў выкананьні Мешанага і Жаноцкага Хораў Бел. Цэнтру і сцэнічны абразок Янкі Купалы „На папасе“. У гэты-ж дзень стараньнем Бел. Цэнтру была сарганізавана Вялікадняя беларуская радыёперадача ў апрацаваньні д-ра Я. Малецкага.

6. 31 сакавіка 1940 г. нядзельнік з рэфэратам мгра Я. Шутовіча на тэму: „Сучасная беларуская літаратура“. Пасьля рэфэрату папулярны канцэрт на скрыпцы з паясьненьнямі ў выкананьні праф. Бел. Гімназіі А. Егера.

7. 7 красавіка 1940 г. нядзельнік з рэфэратам праф. Ст. Любін-Маеўскага на тэму: „Адкуль узьліся палякі ў Ліцьве і Беларусі“.

8. 14 красавіка 1940 г. нядзельнік з рэфэратам мгра М. Пяцюкевіча на тэму: „Беларуская Бялая Кніга“.

9. 21 красавіка 1940 г. нядзельнік з рэфэратамі а) праф. Ст. Л.-Маеўскага на тэму: „Беларусь і Літва перад Сусьветнай вайной“ і б) д-ра Я. Малецкага на тэму: „Заразныя хваробы як найбольшы вораг насельніцтва ў вайне“.

10. 28 красавіка 1940 г. нядзельнік з праграмай: а) рэфэрат мгра М. Пяцюкевіча на

Pomač b. palityčnym viažniam

Vilenski addziel Kamitetu Pomačy Palityčnym Viažniam, tak jak i Centralny Kamitet u Koŭnie, pravodzić šyrokuju akcyju zbirańnia achvieraŭ na pomač b. palityčnym viažniam. U Vilni za niekalki dzion sabrana 2983 lity i 18 centaŭ. Akcyja zbirańnia achvieraŭ dalej pradaŭžajecca i Kamitet zaklikaje ūsio hramadźianstva padtrymać jaje. Achviary pryjmaje i reje-struje palityčnych viažniaŭ Kamitet Pomačy Viažniam u sva-

im pamieškaŭni ū Vilni pry Benedyktyŭskaj vulicy 2, ad hadziny 11 da 13 i ad hadziny 17 da 19.



Naznačeńni

Aktam Prezydenta Respubliki naznačany Stasys Pupeika ministram kamunikacyi, a Ludvik Gira — hieneralnym sakratarom ministerstva aśviety. Jonas Karosas naznačany referentam kancylaryi Prezydenta Respubliki.

тэму: „Беларускія Вялікодныя звычаі“, б) „Беларускія вала-чобнікі“ — абразок у апрацаваньні д-ра Я. Малецкага, с) Скрыпічны канцэрт прысьвячаны творчасьці П. Чайкоўскага, у выкананьні праф. А. Егера пры акомпаньяманце грам. Рэшке.

11. 2 мая 1940 г. нядзельнік з рэфэратам праф. Л.-Маеўскага на тэму: „Польская нацыянальная дзяржаўная палітыка на беларускіх і літоўскіх землях“.

12. 4 мая 1940 г. Канцэрт-Баль у выкананьні Мешанага і Жаноцкага Хораў Бел. Цэнтру ў Ліцьве.

13. 5 мая 1940 г. нядзельнік з рэфэратам праф. В. Іваноўскага на тэму: „Пачаткі беларускага адраджэнскага руху ў Пецярбурзе“.

14. 12 мая 1940 г. нядзельнік з рэфэратам а) рэд. Я. Найдзюка на тэму: „Галоўныя шляхі бел. адраджэнскага руху“, б) канцэртная частка.

15. 13 мая 1940 г. рэфэрат праф. Ст. Л.-Маеўскага на тэму: „Ад вайны да вайны“.

16. 19 мая 1940 г. „Вечар вучня“ ў выкананьні вучняў Беларускае Гімназіі ў Вільні (прадстаўленьне абразка „Па-

сланец“), прамова дырэктара Гімназіі Ад. Станкевіча і часьць канцэртная.

17. 23 мая 1940 г. Акадэмія ў чэсьць Маткі: рэфэрат дыр. Ад. Станкевіча на тэму: „У сьвята Маткі“, Канцэрт Беларускай Песьні ў выкананьні Жаноцкага Хору пад кір. О. Фёдаравай.

18. 26 мая 1940 г. Акадэмія ў чэсьць Фр. Багушэвіча. Рэфэрат прачытаў мгр Я. Шутовіч, дэклімацыі твораў Юбіляра ў выкананьні Ю. Монвіда, Булгака і д-ра Я. Малецкага і хоровая часьць у выкананьні Жаноцкага Хору пад кір. О. Фёдаравай.

19. 9 чэрвеня 1940 г. нядзельнік з рэфэратамі на тэму: а) „Сухоты і барацьба з імі“ — д-ра Малецкага і б) „Беларускае жыцьцё ў Латвіі“ — М. Дзямідава.

20. 16 чэрвеня 1940 г. нядзельнік з рэфэратам М. Дзямідава: „Беларускае жыцьцё ў Латвіі“ (другая часьць).

21. 23 чэрвеня 1940 г.: а) экскурсія Беларускага Цэнтру (27 асоб) на выстаўку літоўскага выяўленчага мастацтва, б) нядзельнік з рэфэратам М. Івашкі на тэму: „Ці можа згінуць нацыя?“ 3. 3.

Jazep Najdziuk

8)

Biełaruś żyła i budzie żyć

Najbolš vostry prašled pryjšlosia pierazyvać biełarusam, u Polskaj Rečypaspalitaŭ tady, kali ūładu ūziali ū svaŭe ruki piłsudčyki i kali na biełaruskich ziemiach palitykaj kiravali Meyštovič, Kostak-Biernacki, Baciński i im padobnyja polskija šovinisty. Jany biazžałasna likvidavali ūsie biełaruskija arhanizacyi, jak „Hramadu“, „Zmahannie“, Tavarystva Biełaruskaje Školy, Biełaruski Instytut Haspadarki i Kultury, Sajuz Biełaruskich Vučycialoŭ, Biełaruski Haspadarski Žviaz, Biełaruski Nacyjanalny Kamitet i inšyja, a tak ŭa zakryvali biełaruskija hazety i časapisy, biełaruskija školy, kooperatyvy, nie dajučy nijakaj mahčymaści nia tolki palityčnaj, ale i kulturna-aśvietnaj pracy. Za čytańnie biełaruskich časapisaŭ, knižak, za naležannie da biełaruskich arhanizacyjaŭ sypalisia vostryja kary i humovyja pałki. Z 8-mi biełaruskich siarednich školaŭ astalasja tolki adna himnazija ū Vilni. Polonizacyja pravodziłasia nia tolki praz školy, urady, specyjalnyja polskija arhanizacyi i kaścioł, ale i praz carkvu. Adnačasna pašyralasia demaralizacyja, pravakacyja

i dyversija. Vastrohi-ž zapauñialisja sotnia-mi, tysiačami i dziesiatkami tysiač biełarusau, katoryja trymalisia svajho biełaruskaha pierakanańnia, svajho jazyka, svaŭe kultury i nie paddavalisia polonizacyi. Aprača taho sotni i tysiačy biełarusau byvali ssylanyja ū addalenyja miascovaści ad svaich rodných kutkoŭ, kab takim čynam nie mahli jany pravodzić nijakaje biełaruskaje dziejaści. Pazbaŭlenyja byli faktyčna tak-ŭa biełarusy pravoŭ kuplać ziamlu, być vybranymi i zasiadać u samauradavych instytutach, a vybary ū Sojm i Senat hetak adbyvalisia, što biełarusam ciažka bylo navat думаць ab tym, jak by tam mieć svaich pradstaŭnikoŭ. I tak, kali ū 1922 h. biełarusy mieli ū polskim parlamencie 14 svaich pradstaŭnikoŭ, dyk pašla nia mieli nivodnaha. Urešcie dachodzila da taho, što moładz biełaruskaja navat na vioskach nia mieła mahčymaściaŭ schadzicca na viaskovyja tavarystkija viečaryny i śpiavać biełaruskija pieśni. Siarod biełaruskaje intelihiencyi, rabotnikaŭ i sialan ušciaž pašyralasia biezraboćcie, halita i biada, bo biełarusau nidzie nie chacieli pryjmać na pracu, uvažajučy ich za nialojalnych.

Nie zvažajučy na niazvyčajna ciažkaje pałažeńnie, biełarusy nia zyjšli z ślachy apazycyi, bo polskija ūłady nivodna-

ha biełaruskaha damahańnia, nivodnaje biełaruskaje prošby nie zdavolili, choć u polskich zakonach usiudy havaryłasia ab šyrokich svabodach i h. d. Tak naprykład, biełarusy ū 1927, 1928 i 1939 hadoch, jak bylo śćvierdžana ū Vilenskim Akružnym Sudzie 30.XII.1937 hodu, padali polskim školnym ūladam deklaracyjaŭ na 1129 biełaruskich pačatkavych školaŭ (treba viedać, što na adnu školu treba bylo padpisacca bačkom najmienš 40 dziaćciej), adnak i małej častki hetaha liku školaŭ biełarusy nie atymali.

Z apazycyjnaha ślachy nia žbiŭ biełarusau i strašny kancetracyjny łahier Kartuskaja Biaroza, bo heny taktyčny apazycyjny ślach, možna skazać, staŭsia haloŭnym ślacham biełaruskaje adradženskaje pracy. Apazycyja, apazycyjnyja vystupleńni biełaruskich arhanizacyjaŭ, partyjaŭ, časapisaŭ, pasloŭ, dziejačoŭ adnosna polskaje palityki pryčiahvali navat niašviedamych biełaruskich sialan da biełaruskaha adradženskaha ruchy, bo jany čuli z biełaruskaha boku abaronu svaich intaresau, svajho narodu i kraju. I naadvarot, kožnaha pałanofila šviedamy biełarus sialanin hatoŭ byŭ hnać kijem. Apazycyja ū družnaj pary išła z samatužnaj kulturnaj, vydavieckaj, aśvietnaj i ūšviedamlenčaj biełaruskaj pracaj i ūzmacoŭ-

Načalnik Kazanavičius ab aktualnych spravach Vilni

Načalnik miesta Vilni i pavietu A. Kazanavičius painfarmavau pradaŭnikoŭ presy, što ciapier u Vilni zabaronieny ūsiakija sabraŭni biez dazvolu Načalnika i što jak arhanizatory, tak i ūčasniki schodaŭ biez dazvolu buduć karacca. U spravie pracy načalnik Kazanavičius skazaŭ, što paadzinočnym asobam, katoryja da jaho zvaročvajacca, nikomu ciapier pracy nie daje, a robiacca pryhataŭleŭni, kab ahułam biezraboćcie žlikvidavać, ab čym asabliva starajacca ministerstva pracy. U chutkim časio budzie pačata šyrokaja akcyja paradkavaŭnia daroh i budzie ūžnoŭlena praca pry budovie hydraelektroŭni ū

Turniškach. Načalnik zaznačyŭ, što prykra jamu, što mima vialikaha palityčnaha pieravarotu ū Vilni astalisia jšče nacyjanalnyja antahanizmy. Najvažniejšaj spravaj Vilni jość salidarnaść narodnašciaŭ i nia moža być schodaŭ ci prafesijanalnych sajazaŭ nacyjanalnych, bo nima intaresaŭ nacyjanalnych, a jość tolki supolnyja intaresy ūsiech. U kancy načalnik Kazanavičius zajaviŭ, što litoŭski jazyk jość jazykom dziaŭžaŭnym i dzieła taho ūsie ūradaŭcy pavinny hety jazyk znać. Vilency-ž pavinny z davieram čakać dalejšych pracaŭ uradu, jakija ū chutkim časio buduć vidočnyja i usimi adčutyja.

Da historyi zmahaŭniaŭ za biełaruskuju movu

Protokół Vypiska

posiedzenia Rady Wileńskiej Izby Rolniczej, adbytego w dniu 15 lutego 1936 r. w lokalu Wileńskiego Urzędu Wojewódzkiego.

Obecni pp.: Wicewojewoda Wileński M. Janowski, Inspektor Min. Rol. i Ref. Roln. Z. Krzyżewski, Radca Min. Roln. i Ref. Rol. E. Grabczewski, Naczelnik W-tu Rol. i Ref. Rol. Urzędu Wojewódzkiego Wileńskiego T. Żemoytel, Kierownik Oddziału Rolnictwa Urzędu Wojew. Wileńskiego J. Tędziagolski, przedstawiciel Urzędu Wojewódzkiego Nowogródzkiego W. Stanisławski, przedstawiciel Związku Izby i Organizacji Rolniczych R. P. Dyr. S. Miklaszewski oraz 47 radców Izby według listy obecności. — Nieobecni radcowie pp. R. Kraus, F. Piasecki nieobecność swoją usprawiedliwili.

O godz. 10 min. 30 prezes Izby Czesław Krupski otwiera posiedzenie Rady... Na sekretarzy posiedzenia powołuje Pan Prezes inspektora K. Niewiarowicza-Szczytła, inż. Ihnatowicza i p. Irenę Kliksównę...

P. Łapyr przypomina o zgłoszonym dawniej swoim wniosku w sprawie wydawania broszur popularnych w języku białoruskim. Obecnie wniosek ten wznawia i uzasadnia zarówno względami praktycznymi jak i taktycznymi...

P. Gen. Żeligowski zajmuje przychylne stanowisko w sprawie wydawnictw popularnych w języku białoruskim.

P. Ruszczyk... co do wydawnictw popularnych w języku białoruskim wnosł o przekazanie (wniosku — red.) do Komisji Oświatowej celem rozpatrzenia.

P. Łapyr uważa, że podobne załatwienie sprawy jest utraceniem wniosku i należy, by Izba otwarcie się w tej sprawie wypowiedziała, gdyż połowiczne załatwienie jest nieuczciwe i niemęskie.

Prezes za użyte wyrażenia przywołuje p. Łapyra do porządku.

Za odesłaniem do Komisji Oświatowej wniosku p. Łapya: „na str. 12 budżetu (Dz. I. R. 2 § 8 p. 6) po wyrazach „wydawnictwa popularne“ dodać „w języku polskim i białoruskim“, — wypowiedział się 17 głosów za, 11 przeciw przy 1 wstrzymującym się.

Prezes proponuje, by po wydaniu opinii przez Komisję Oświatową wniosek ten na Radę nie wracał, lecz został załatwiony przez Zarząd, co Rada aprobuje...

O godz. 22 min. 30 Prezes zamknął posiedzenie.

Członkowie Zarządu: (—) Kamiński Wł.

(—) E. Taurogiński
Przewodniczący: (—) Czesław Krupski.
Radny B. Łapyr — paviety avahra-

Stahodździe Horackaha sielska-haspadarčaha institutu

Biełaruski sielskahaspadarčy institut ū Horkach rychtujecca sioleta adznačyć stahodździe svajho isnavanŭnia, jakoje spaŭniajecca vosieŭniu.

Hory-Horacki sielskahaspadarčy institut — heta adna z najstarejšych u Sajuzie sielskahaspadarčych navučalnych ustanovaŭ. Jon byŭ adkryty 28 žniŭnia 1840 hodu jak pieršaja sielskahaspadarčaja navučalnaja ūstanova ū Rasiei.

Za 100 hod tut padrychtavana značajna armija specyjalistaŭ sielskaj haspadarki — ahranomaŭ, zootechnikaŭ, inžynieraŭ-ziemlaŭparadčykaŭ, ahrachimikaŭ hlebaznaŭcaŭ, melioratoraŭ, lesavodaŭ i vialikaja kolkasć specyjalistaŭ masavych kvalifikacyjaŭ. Z ščien institutu vyjšli takija vydatnyja dziejačy sielskahaspadarčaj navuki, jak akademik Ivanou, zasłužany dziejač navuki prafesar Kičunoŭ i inš. Mnohija skončyŭšyja Horacki institut pašla Kastryčnickaj revalucyi stali akademikami, prafesarami, dacentami, navukovymi rabotnikami dašledechych institutaŭ i vopytnych stancyjaŭ. Siarodich treba adznačyć deputata Viarchoŭnaha Savieta RSFSR — doktora techničnych navuk I. I. Ahroskina, akademika V. N. Łubiaka i inš.

Za hady pašla Kastryčnickaj revalucyi institut daŭ sacyjalistyčnaj sielskaj haspadarcy 2518 specyjalistaŭ vyšejšaj kvalifikacyi i padrychtavaŭ boľš 10.000 čaľaviek masavych kad-

raŭ dla kaľhasaŭ, saŭhasaŭ i MTS. Mnohija z ich za vydatnyja dasiahnieŭni ū halinie sacyjalistyčnaj sielskaj haspadarki ūznaharodžany ordenami i medalami Sajuzu SSR.

Za hady saviackaj ūłady institut značajna vyras i ūzmacnieŭ. Pabudavany novyja vučebnyja karpusy, studenckija internaty, žyľija damy i t. d. Zakładzieny novyja pitomniki, bataničny i dendrolohičny sady, jakija karystajucca vialikaj viodomašciu pa svajmu sastavu rašlin. Instytutkaja biblijateka ličycca adnej z lepšych siarod biblijatek sielskahaspadarčych VNU. Jana pavialičyła svoj knižny fond z 17 tys. tamoŭ da 400 tys.

U sučasny momant institut składajecca z piaci fakultetaŭ i dvuch addziaľaŭ, jość 31 katedra, vučebnyja kabinety i laboratoriji, nieabchodnyja dapamožniki, aparatura, u poŭnaj miery zabiašpiečvajučyja dobryju arhanizacyju vučebnaha procesu i dašledechaj raboty. Kallektyŭ navukovych rabotnikaŭ naličvaje 97 čaľaviek, u liku jakich dva akademiki, dva siabrykorespondenty Akademii navuk BSSR, 10 prafesaraŭ, dva doktary sielskahaspadarčych navuk.

Stvorana vialikaja vučebnaja haspadarka, jakaja maje 1.000 hektaraŭ ziamli, značajnuju kolkasć parodžistaj żyvioly, naviejšyja sielskahaspadarčyja mašyny. Aprača taho jość rad dapamožnych pradpryjemstvaŭ — elektrastancyja, laźnia, pralnia, staľovaja, bolnica.

(„Звязда“, № 143)



vała biełaruski adradženski ruch. Biełaruskaja moładź rvałasia da biełaruskaje pracy, da biełaruskaje knižki, hazety. U mnohich miascoch planova pravodziła akcyju bajkotu tytunu i harełki, kab asłać dachody polskaha skarbu. Viedamy jość vypadak u Horadziešćynie kala Alekšyč, dzie sprava bajkotu harełki tak vostra była pastaŭlena, što kali na adnym viasielli harełka znajšlasia, dyk moładź zaraz-ža zažadała viarnuć jaje ū kramu, bo inačaj, kazali čiapcy, chatu raźbiarom. I kali haspadar viasiella hetaha damahaŭnia nia vykanaŭ, dyk moładź sapraŭdy chatu razabrała. U inšych miascovašćiach da pjanicaŭ byŭ tasavany bajkot.

Slovam, biełaruskaja švidamašć, nia hľadziačy na ciažkija abstaviny i roznyja pieraškody raźvivałasia. U henym ciažkim paľazeŭni, u vastrohach i kancelahierach, rašli i raźvivalisia biełaruskija pišmieŭniki i paety, jak Maksim Tank, Michaš Mašara, Siarhiej Chmara, Vasilok, Ivers, Ahniačviet, Piestrak i inšyja, jakich tvorčašć navat polskija litaraturaviedy acaniajuć vielmi vysoka. Razrastalisia i rady biełaruskich kulturnych pracaŭnikoŭ i zmaharoŭ. Razrost heny nie mahła spynić navat Kartuskaja Biaroza, jakoj z uvahi na toje, što mnie pryjšlosia asabista tam pa-byvać, chaču pašviacić krychu ūvahi.

Kartuskaja Biaroza — heta była strašnaja katoŭnia ludziej, adkul tyja, što tam daŭšej siadzieli, vychodzili kalekami. Kartuskaja Biaroza budzie zaŭsiody plamaj u historyi Polšcy. Ale treba skazać, što budućy ū Biarozie, pryjšlosia pierazyć i chviliny miľyja. Miła było asabliva spatykacca z biełarusami, pryjemna było paznavacca z tavyryšami supolnaje niadoli i šćvierdzić, što tam byli ū henaj niekaliki tysiačaj hramadzie i salidarna ciarpieli i biełaruskija rabotniki i biełaruskija sialanie i biełaruskija intelihienty. Naharodaj-ža zapraŭdnaj za ūsio było spatkaŭnie, jakoje zrabiła ūsim biarozaŭcam nasielnictva, sialanstva, kali my 18 vierašnia 1939 hodu, u časio, jak pad niamieckim i saviackim naciskam Polšč razvalvałasia, vyjšli z Biarozy. Heta byli sceny, jakija ciažka apisać i pradstavić. Sialanie z usich staron bieħli da darohi, jakoj išoŭ vializarny, niekalika-tysiačny pachod biarozaŭcaŭ, i niašli kožny, chto što mieŭ najlepšaha: adny bieħli z maľakom i z chlebam, druhija z miasam i ahurkami, trecija z jabłykami i hrušami, inšyja z miodam i syram, i ūsio heta addavali, kab tolki paciešyć, kab padtrymać paciarpieŭšych i zmučanych biarozaŭcaŭ. Nia raz prychođizilasja bačyć i šlozy, jakimi ablivalisia žančyny, spatykajučy viažniaŭ

z Biarozy. Nie zabudnym-ža budzie spatkaŭnie na adnym z mastoŭ. Idučy z Biarozy razam z ukraincami, nam, biełarusam, chvalačym hašćinnašć tamašnich ludziej, pryjšlosia diskutavać ab nacyjanalnašci nasielnictva z vokruhu Biarozy. Ukraincy kazali, što tam żyvuć ukraincy, a my, — što biełarusy. Končyšsia hety spor tym, što pastanavili zapytacca samych žycharoŭ, tamašnich sialan. I voš zдалok bačym, što pry mošćie stajać maľadyja sialanie z vintoŭkami. Dachodzim da ich bližej i pytajemsia:

— Chto vy, hramadzianie?

— A my — kaľuć nam — Biełaruski Kamitet i pilnujem, kab nihto nie ūzarvaŭ mostu.

Hety prosty adkaz i fakt, što pašla 20-ci hodniaha polskaha panavaŭnia i polonizacyi biełarusy zaraz-ža patrapili sarhanizavacca i ūziać u ruki aružža, a tak-ža, što ūsiudy badaj zaraz-ža pašla razvaľu polskaje ūłady stvaryli samaŭrady, jakija trykali laď i paradak, a taksama i henyja ūračystyja spatkaŭni vyrasna švidčać, što biełaruskaja švidamašć vielmi vysoka ūzrasła. A heta jość zarukaj, što narod naš biełaruski zahoić usie rany, što jon budzie żyć.



Što čuvač na frontach i u palitycy

Na mižnarodnej palityčnej arenie, a taksama i na frontach apošnimi dniami, jak byccam, krychu šcišeła. Praŭda, dalej niemcy bambardujuć Anhliju, a anhljicy Niamieččynu i Italiju i jaje kalonii. Adbyvajecca vajna i na mory miž silami anhljicaŭ z adnaho boku, a niemcaŭ i italancaŭ z druhoho boku. La- ciac bomb, valacca samaloty, tonuć karabli, padajuć zabityja i ranienyja, ale nie ŭ takim raźmiery, jak było dahetul i nie ŭ takim raźmiery, jak he- taha spadziajucca ŭsie ŭ akan- čalnej razyhryŭcy niemcaŭ i italancaŭ z anhljicami. Pakul- što heta akančalnaja razyhryŭ- ka nie pačalasja, ale moža pa- čacca ŭ koźnuju chvilinu, choć niekatoryja kažuć, što mahčy- ma, što niemcy raniej čymśa zaatakavać Anhliju, ci lepš ka- žučy, jaje astravy, prad hetym zachoćuc zabrać Gibraltar i niekatoryja abšary Francyi i Anhlji ŭ Afrycy. Dziela heta- ha byccam i hurtujuć niemcy svaje siły na hranicy Hišpanii. U samoj Hišpanii tak-ža raźvi- vajucca vajennyja nastroi i da- mahani Gibraltaru i pašyreń- nia hišpanskich kalonijaŭ u Af- rycy.

Tymčasam Anhlia, čakajućy hieneralnaj ataki niemcaŭ, uš- ciaž jašče šukaje sabie poma- čy i sajuźnikaŭ i štoraz bolš mabilizuje žaŭnieraŭ. Ahuťam u Anhlji paklikana ciapier u voj- ska 4 miliony ludziej. Mahčy- ma, što ŭnutry Anhlji nastu- piac vialikija źmieny, bo pra- coŭnyja masy rašuća damaha- jucca vystupleńnia z uradu Chamberlain'a, Halifaksa i in- šych ichnich starońnikaŭ, tvar- coŭ parazumleńnia niamiecka- francuska-anhlickaha ŭ Miun- chienie.

Ci zdabudzie sabie sajuźni- kaŭ Anhlia zahranicaj, ciažka skazać, bo viestki apošnija viel- mi supiarečnyja. Voś naprykład, jość viestka, što Zlučanyja štaty Pnč. Ameryki stryma- juć dastavu aružžy i vajen- nych mataryjałaŭ u Anhliju. Adnačasna-ž jość viestki, što vajenny ministr Zl. Štataŭ Ame- ryki, u svajej pravomie ŭ Sena- cie damahaŭsia bolšaje ak- tyŭnaści amerykancaŭ, pad- trymańnia Anhlji i ŭviadzień- nia abaviazkavaje vajskovaje služby ŭ Amerycy. Toj-ža mi- nistr zajaviŭ byccam, što Ame- ryka jašče sioleta ŭmiašajec- ca ŭ vajnu.


Amerykanskaja presa vielmi mnoha miesca pašviačaje su- časnej vajnie i šyroka abhavar- vaje dalnievidnuju palityku SSSR i rol Anhlji ŭ ciapie- rašnim jaje spatkańni z Nia- mieččynaj. Ab Italii amery- kanskija hazety pišuć, što ja- na dahetul uciakaje ad bol- šych spatkańniaŭ z anhlicki-

mi silami i što za 4 tydni ja- na nia moža pachvalicca nie adnej pieramohaj i što navat pałažeńnie italancaŭ u Abi- synii i Libii pahoršyťlasja z pryčyny buntaŭ tamašnich žy- charoŭ i nalotaŭ anhlickich sa- malotaŭ.

Japonskija hazety pišuć, što miž Anhljaj i Zlučanyimi šta- tami Ameryki nastupila pa- razumleńnie, skiravanaje su- proć Japonii, katoraja, jak my ŭžo pisali, choć chutka kon- čyć vajnu z Kitajem i nadta mocna cikavicca anhlickimi, francuskimi i halandzkimi kalo- nijami ŭ Azii. Razrost-ža Japo- nii mocna nie padabajecca Zl. štatam Ameryki, jakija pačali ŭžo navat hurtavac svoj flot niedaloka Japonii.

Ahulnuju ŭvahu prycahvaje i pałažeńnie na Balkanach. Byli ŭžo viestki ab aružnych su- tyčkach miž rumynami a ma- dziarami i baŭharami. Pašla hetaja viestki byli zapiarečany- ja. U suvazi z pałažeńniem na Balkanach zvaračvajuć ŭvahu na pajezdku delehataŭ baŭhar- skaha ŭradu ŭ Maskvu, dzie ja- ny majuć adviedać sielska-has- padarčuju vystaŭku i mahčyma, što buduć mieć hutarki na te- my palityčnyja z pradstaŭnika- mi SSSR, jaki ciapier na Bał- kanach adyjhryvaje vialikuju rol.

Rep.




Užo pačalisia

PRYHATAVAŬČYJA KURSY

da ekzaminaŭ uva ŭsie klasy
Biełaruskaj Prohimmnazii.

Zainteresavanyja karystajcie
z akazii. Dakładnyja informacyi
ab kursach možna atrymac u
kancylaryi Prohimmnazii ad 10-12
hadz. štodzień z vyniatkam sie-
rady.



Kuplajcie knižycu

**UL. KAZŁOŬŠČYKA
KAZIUK
NA KIRMAŠY**

Cana 20 centaŭ.

Kupić možna ŭva ŭsiech vi-
lenskich kijoskach.



Usiakuju biełaruskuju knižku,
BIEŁARUSKIJA PAŠTOŬKI,
hazetu najtaniej i najchutčej
dastaniecie ŭ biełaruskaj

knižarni „Pahonia”

Vilnia, Zavalnaja vulica № 1.
VILNIUS, Zavalinė g-vė 1.

VOKAM PA ŠVIECIE

Saviecka-finski handlovy da- havor, padpisany 28 červienia sioleta ŭ Maskvie, pavodle zajavy finskaha ministra handlu akančalna likviduje ŭsie pieraškody ŭ adnosinach miž SSSR i Finlandyjaj. Pavodle henaha dahavoru Finlandyja budzie dastaŭlać Savietam elektryčnyja aparaty, vala- viany drot, škuru, celulozu, masła, miasa i inšyja pradukty, a Saviecki Sajuz budzie dastaŭlać Finlandy pša- nicu, jačmień, naftu, bavoŭnu, tytun i inš. tavary.

U Latvii i Estonii ŭva ŭsiech ško- lach buduć ŭviedzienny abaviazkavaja lekcyi rasijskaha jazyka.

Nutranaja pazyka raspisana ŭ SSSR na sumu 8 milijardaŭ rubloŭ. Pazyka apracentavana na 4 procenty i praznačana na dalejšy razvoj has- padarki i abaronnaści SSSR. Vykup- livańnie pazyki adbyvajecca ŭ chut- kim paradku z vialikim entuźjazmam.

Usieamerykanskaja konferen- cyja, jakoj prydajuć vialikaje značeń- nie, adbudziecca 20 lipnia ŭ Havanie.

Nacyjanalnuju japonskuju pali- tyčnuju arhanizacyju tvoryć viedamy kniaz Konoe, kab zaŭladać vysoka- niespakojnaj nutranaj i vonkavaj sy- tuacyjaj, u jakoj znajšlasja Japonija.

Japonski ministr Sato vyjechaŭ u Berlin dziela praviadzieńnia tam hutarak u sprave kalonijaŭ Halandyi. Francyi i Anhlji ŭ Uščodniah Azii.

1177 japonskich samalotaŭ bambardavała Čung-King— novuju stalicu Kitaju — ad 20.V da 16.VI. Ža heny čas Kitajcam udalosia žbić 29 japonskich samalotaŭ i uškodzić 40 samalotaŭ. Japoncam kaštavali hetaja bambardavańni 11,003,000 dolaraŭ, a straty Kitaju abličajuć na 461,801 do- laraŭ.

Pavadyr Kitajcaŭ Čan-Kaj-Sek skazaŭ 21.VI pramovu, u jakoj zaja- viŭ, što choć japonscy ŭsiami silami choćuc jaknajchutčej pieramahćy Kitajcaŭ i zakončyć vajnu, adnak he- ta im nie ŭdasca.

Niemcy vyježdžajuć z zaniataje Savietami Biesarabii i paŭnočaj Bu- kaviny ŭ Niamieččynu na asnovie da- havoru raniej зробlenaha miž SSSR i Niamieččynaj.

Zlučanyja štaty Pnč. Ameryki pastanavili stvaryć pancynny vajenny korpus, u sklad jakoha ŭvojdzie 1400 tankaŭ, 300 harmataŭ i 13,000 auto- matyčnych i poľiaŭtomatyčnych ružjaŭ.

Ambasadar SSSR Majski ŭ Lon- danie 2 h. m. adviedaŭ anhlickaje ministerstva zahranicznych spraŭ i mieŭ naradu z viceministram Butleram.

Hitler, jak padajuć hazety, u chutkim čaśie maje skazać vialikuju palityčnuju pramovu.

Razlam u francuskaj armii pra- daŭžajecca, asabliva heta vidać u Syryi, kudy vyjechaŭ hien. Weygand i dzie adna častka armii zhadžajecca z mirnaj palitykaj francuskaha ŭradu, a druhaja choć dalej vajavać i staic pa staranie hien. de-Goll, katory ar- hanizuje svaje francuskija lehljony ŭ Anhlji. Bolšaść adnak francuskaj armii, na čale z hien. Mittelhauser, padpara- dkałasja ŭradu, a mienšaść pierajšla hranicu i zlučajecca z anhljicami ŭ Palestynie. Tudy tak-ža pierajšlo z francuskaj armijaj ŭ Afrycy kala 5000 palakoŭ.

U samaj Francyi, pavodle zajavy hien. Weygand'a, jašče 5 dzion pašla padpisańnia miru na linii Maginota vajavała 22 tysjačy francuzaŭ, dziela taŭ, što ich nia možna było pavie- damić ab miry. Hien. de-Goll havoryć, što ŭ Francyi zmahańnie miž nieka- torymi addzielami francuskaj armii i niemcami idzie dalej, bo henyja ad- dziely nie zhadžajuca na mir.

U francuskim ŭ uradzie majuć byccam adbycca novyja źmieny, jakija dapaŭciać da ŭłady francuskich fašys- taŭ na čale z takimi palitykami, jak de-La-Roque, Dariot, Laval, Marquet. Adnačasna niemcy pašyrujuć sjarod francuzaŭ nacyjanal-sacyjalistyčnyja idej i antyžydoŭskuju ahitacyju, pad uplyvam jakoj u niekatorych rastara- nach u Paryży vyviešany plakaty z napisam: „Žydoŭ nie absluhoŭvajem.”

Dahavor ab uzajemnaj pomačy miž Bałtyckimi dziaŭžavami skasa- vali Litva, Estonija i Latvija, jak su- piarečny z dahavoram ab uzajemnaj pomačy hetych dziaŭžaŭ z SSSR.

Pasoł Juhastavii dr. Gavrylovič z svalmi ŭradaŭcami vyjechaŭ u Mas- kvu.

U Hišpanii vykryty zhavor, naki- ravany suproć hien. Franko.

Slavoj-Skladkoŭski — b. polski premjer z niekatorymi polskimi mi- nistrami ŭciok byccam z Rumynii, dzie byŭ jon internavany.

Žyćcio u Vilni i Kraju

Kamunistyčnamu Sajuzu Moła- dzi pravodzić svaju dziejnaść daz- voliu ministr nutranych spraŭ 28.VI.40 h Sajuz hety chutka pačnie vydavać svoj časapis p. n. „Komjaunimo Tiesa” (Kamsamolskaja Praŭda)

20 milionaŭ liťaŭ u čaśie ad 1928 da 1930 hodu ŭrad u Ličvie vy- placiŭ roznym relihijnym instyucyjam. Sučasny ŭrad Litvy maje ŭstrymac vyplatu hrošaŭ praznačanych na reli- hijnaja i kaścielnaja spravy roznich vieravyznańniaŭ, a praznačyć henyja sumy na ašvietu i abiašpiečańnie zda- roŭja nasieľnictva.

Palicyja na asnovie zahadu dy- rektara Departamantu Palicyi vykon- vaje ŭžo svaju službu biaz humovych paľak, bo ščvierdžana, što byli vypad- ki, kali palicyjanty ŭžyvali ich začas- ta i biez potreby.

Vielmi važnaje pasiedžańnie adbylosia nadaviačy ŭ mahistracie m. Vilni, na jakim pastanoŭlena staracca zaraz-ža dać pracu ŭsim biezrobotnym i prasić źmianić pašpartavy zakon tak, kab bylo pryznavana hramadzian- stva ŭsim žycharam, urodžanym na te- rytoryi Litoŭskaj Respubliki, abo ka- toryja tut žyvuć niekalki hod. U spra- vie realizacyi hetich pastanoŭ 3 h. m. vyjechaŭ u Koŭna burmistr m. Vilni A. Krutuly.

Profesijanalnyja Sajuzy robotni- kaŭ m. Vilni a taksama i biuro Ka- munistyčnaj Partyi Litvy buduć miaš- cicca ŭ budynku byŭšaha „Banku Krajovaha Haspadarstva” na vulicy Hiedymina (b. Mickieviča).

Vialiki koncert Čyrvona-armiej- skaha ansambľa pieśni i tancuŭ adbyŭsia 2. h. m. u Koŭnie. Pašla skančėńnia vystupleńniaŭ u Koŭnie, ansambl hety vyjedzie ŭ inšyja mies- ty Litvy.

Abnižeńnia pľaty za kvatery starajacca Sajuz Kvateranajomščykaŭ u Vilni i ŭ hetaj sprave vyslaŭ spe- cyjalnuju delehacyju da centralnych ŭladaŭ u Koŭnie. Adnačasna vilens- kija administracyjnyja ŭłady pačali vostruju baracbu z tymi damaŭlaśni- kami, jakija starajucca padvyšać pľatu za kvatery koštam niezamož- nych žycharoŭ i ŭžo pakarali niekalki damaŭlaśnikaŭ, si-rod jakich jość hrafy Tyškievičy, Plateri i inš.

Ksiandzy ŭciekačy, katoryja prabyvuć u Vilni, buduć pierasieleny ŭ roznaja kłaštary ŭ centralnuju Litvu.

Za zakaťot publičnaha supakoju i avantury pa zahadu ŭladaŭ vyslana ŭ koncentracyjny lahier 7 asobaŭ.

